

فہرست مضامین

صفحہ	مضمون نگار	مضمون	نمبر شمار
۳	مدیر	ماہ مبارک آ رہا ہے۔ (مسلمانوں کیلئے خوشخبری)	۱
۱۱	مولوی امر اشدہ صاحب عارف بستوی	مالدہروں کی دولت میں غریبوں کا بھی حق ہے۔	۲
۱۳	مدیر	تصویر کا دوسرا رخ	۳
۱۵	"	ہر سائل کے سوال کا پورا کرنا ضروری نہیں	۴
۱۷	"	موجودہ گدگاری کے افسانہ کی ضرورت اور اس کا طریقہ	۵
۱۹	حضرت مفتی صاحب مدرسہ رحمانیہ دہلی	فتاویٰ	۶
۲۳	نیچر	سالانہ امتحان و عظیم اثنان سالانہ اجلاس۔	۷
			۸

ضوابط

- (۱) یہ رسالہ ہر گریزی ماہ کی یکم تاریخ کو شائع ہوتا ہے۔
- (۲) رسالہ ان لوگوں کو سال بھر مفت بھیجا جائے گا جو ہر ہذریعہ مئی آرڈرنگٹ کیلئے دفتر میں بھیج دیں گے
- رسالہ وی پی نہیں بھیجا جائیگا۔

مقاصد

- (۱) کتاب و سنت کی اشاعت۔
- (۲) مسلمانوں کی اخلاقی اصلاح
- (۳) دارالحدیث رحمانیہ کے کوائف کی ترجمانی۔


- (۳) اس رسالہ میں دینی، علمی، اصلاحی، اخلاقی، تاریخی، تمدنی مضامین بشرط پند شائع ہوں گے۔
- (۴) ناپسندیدہ مضامین محمولہ اک آنے پر واپس کئے جائیں گے اور شائع شدہ مضامین واپس نہیں ہوں گے۔
- (۵) جوابی امور کیلئے جوابی کارڈ یا کٹ آنے ضروری ہیں۔ (۶) فتویٰ پوچھنے والے سوال کے ساتھ جواب کیلئے کٹ ضرور بھیجیں

پتہ

نیچر رسالہ محدث دارالحدیث رحمانیہ دہلی

بِسْمِ اللّٰهِ الرَّحْمٰنِ الرَّحِیْمِ
 بِرَحْمَتِ اللّٰهِ الرَّحْمٰنِ الرَّحِیْمِ
 بِرَحْمَتِ اللّٰهِ الرَّحْمٰنِ الرَّحِیْمِ

میر رسول
 نذیر احمد المولیٰ
 رطانی



نگران اصول
 مولانا عبید اللہ مبارحمانی
 شیخ الحدیث

نمبر ۵

باب ماہ شعبان المعظم ۱۳۶۱ھ مطابق ماہ ستمبر ۱۹۴۲ء

جلد

ماہ مبارک آ رہا ہے مسلمانوں کیلئے خوشخبری

(ازمیر)

اللہ، اس کی کتاب، اس کے رسول، روز قیامت، حساب و کتاب، جزا و سزا، عذاب و ثواب، جنت و دوزخ وغیرہ پر ایمان و اعتقاد رکھنے والوں کو اللہ، اس کے آخری پیغمبر صلی اللہ علیہ وسلم اور اس کے فرشتوں کی طرف سے اس بشارت اور خوشخبری کی سادھی ہو رہی ہے **بِأَنَّهَا النَّاسُ قَدْ أَظْلَكُوا شَهْرَ حَبْطِ الْعُرْوَةِ الْمُبَارَكَةِ** لے نیکوں سے غفلت برتنے والوں اور برائیوں سے الفت رکھنے والوں کے لئے رحمت باری کے طلبگاروں اور عذابِ خدا سے ڈرانے والوں کو یاد دلا رہا ہے کہ اب وہ دن عنقریب آئے گا ہے جن میں رحمت الہی کی بدلیاں جھوم جھوم کر برستی ہیں جن میں مغفرت ربانی کے دریا مانند مانند گرتے ہیں اور تمہارے گناہوں کو خس و خاشاک کی طرح بہا کر لجاتے ہیں۔ جن میں رب کریم اپنی نعمتوں کے خزانے کھول دیتا ہے جن میں سرکش شیاطین کو زنجیروں میں جکڑ دیا جاتا ہے۔ جن میں جہنم کے دروازے بند اور رحمت کے دروازے کھول دیے جاتے ہیں، یہ بابرکت و با عظمت دن وہی ہے جن کو ماہ رمضان کے نام سے یاد کیا جاتا ہے۔ یہی وہ مبارک مہینہ ہے جس کے استقبال کے لئے جنت ایک سال پہلے سے سجائی اور سنواری جاتی ہے۔ طرح طرح کے بیل بوٹوں، رنگہ رنگ کے پھول اور گلہ رتوں، تمباہا قسم کے عطر اور خوشبوؤں اور نہ جلنے

کن کن نعمتوں اور برکتوں سے اس کو آراستہ و پیراستہ کیا جاتا ہے۔ یہی وہ عظمت مہینہ ہے جس کے متعلق رسول اللہ صلی اللہ علیہ وسلم نے فرمایا ہے **أَحْسُوا هَذَا لَيْلًا شَجَانَ لِمَصْنَانٍ**۔ لوگو! رمضان کی حفاظت کیلئے شعبان کو مہینہ کو شمار کرتے رہو، تاکہ رمضان کے ایام میں کمی زیادتی نہ ہو جائے۔ یہی وہ بابرکت مہینہ ہے جس میں ہر روز اللہ کی طرف سے ایک منادی کریموا لہذا پکار پکار کر کہتا ہے۔ **يَا بَاغِيَّ الْمُخَيَّرِ أَقْبِلْ**۔ اے نیکی و بھلائی کے درجہ اجر و ثواب طلب کرنیوالے خوش قسمت انسان آگے بڑھ، کہہ دیاے رحمت جوش میں ہے اپنے دامن مراد کی جھولیاں جھانک بھہر سکتا ہے بھرے، کیا معلوم پھر آئندہ یہ موقع ہاتھ آئے یا نہ آئے۔ جتنی نمازیں پڑھ سکتا ہے پڑھے، قرآن مجید کی جتنی زیادہ تلاوت کر سکتا ہے کرے، خیرات و صدقات کے ذریعہ یتیموں اور یتیموں، ننگوں اور بھوکوں، بیکسوں اور بے یوں کی جو جو خدمتیں تیرے بس میں ہوں ان میں کمی نہ کر، کہ تیرے مال میں ان کا بھی حق ہے **وَيَا بَاغِيَّ الشَّرِّ أَقْصِرْ** اور اے شروفساد برائی و بدکاری، بدعلی و بدکرداری، گنہ گاری و نافرمانی سے دلچسپی رکھنے والے بد قسمت انسان! تو بھی اپنی برائیوں سے باز، کہ یہ انعامات الہیہ کے سیمنے کا زمانہ ہے، اپنے گناہوں پر شرمندہ ہو کر رب کے دربار میں اور ان کی بخشش چاہ کہ یہ مولا کی طرف سے معفرت و بخشش ہی کا مہینہ ہے۔ کسی غریب کا دل دکھایا ہو، کسی کے مال پر ناحق قبضہ کر لیا ہو، کسی کی آبرو پر حملہ کیا ہو، کسی پر بیجا ظلم کیا ہو، کسی کا حق ناحق دبا لیا ہو تو جاؤ ایک ایک معافی چاہو اور پھر خلوص اور سچائی نیک نیتی اور ایمانداری کے ساتھ اس مہینے کے روزے پورے رکھ لو تو رسول اللہ صلی اللہ علیہ وسلم کی اس بشارت کے مستحق بن جاؤ۔ **مَنْ صَامَ رَمَضَانَ إِيمَانًا وَ احْتِسَابًا بَاغِضًا لِمَا تَقَدَّمَ مِنْ ذَنْبِهِ وَ خَيْرِي وَ خَيْرِي** جس نے رمضان کے روزے ایمان کے ساتھ اجر و ثواب کی نیت سے (محض دکھانے اور شرمناشرمی سے نہیں) رکھ لئے اس کے سارے اگلے گناہ بخش دیئے جائیں گے۔

خطبہ نبویہ | مسلمانو! یقین جاؤ کہ اس آئیولے مہینے ہی بہتر کوئی دن نہیں دونوں جہان کی بھلائیاں جمع کرنے کا نہیں مل سکتا۔ اس مہینے کی عظمت و اہمیت کا اندازہ اس سے کرو کہ اسی یہ مہینہ شروع ہی نہیں ہوا تھا بلکہ شعبان کی آخری تاریخیں تھیں اور بارہ رمضان کی آمد کا غلغلہ بلند ہو رہا تھا کہ آنحضرت صلی اللہ علیہ وسلم نے حج عام میں اسکے فضائل پر ایک بسوٹا تقریر فرمائی اور جامع الفاظ میں اس کی فضیلتوں اور خوبیوں کو امت کے سامنے واضح فرمایا۔ اس خطبہ کا ایک ایک لفظ اس مہینے کی عظمت و فضیلت میں ڈوبا ہوا ہے چنانچہ ارشاد ہے **يَا أَيُّهَا النَّاسُ قَدْ أَظْلَمَ كُرْهُكُمْ عِظِيمٌ كُرْهُكُمْ مِمَّا رَكِبْتُمْ فِيهِ لَيْلَةَ خَيْرٍ مِنَ أَلْفِ شَهْرٍ جَعَلَ اللَّهُ صِيَامَهُ قُرْبَانًا وَ قِيَامَهُ لَيْلَةً تَطْوَعُهَا مَنْ تَقَرَّبَ فِيهِ بِخَصْلَةٍ مِنَ الْخَيْرِ كَانَ كَمَنْ آذَى قُرْبَانًا فِي سِوَاهُ وَ مَنْ آذَى قُرْبَانًا فِيهِ كَانَ كَمَنْ آذَى سَبْعِينَ قُرْبَانًا فِي سِوَاهُ وَ هُوَ شَهْرُ الصَّبْرِ وَ الصَّبْرُ تَوَابُهُ الْجَنَّةُ وَ شَهْرُ الْمَوَاسَاةِ وَ شَهْرُ بَرِّ الْوَالِدَيْنِ وَ مَنْ بَرَّ فِيهِ صَائِمًا كَانَ لَهُ مَغْفَرَةٌ لِمَا كَانَ مِنْ قَبْلِهِ وَ عَنِ رَقِيبَةَ مِنَ النَّارِ وَ كَانَ لَهُ**

عہ عام طور پر جس مہینے کو "شہرت" کا مہینہ کہا جاتا ہے اسی کو عربی میں شعبان کا مہینہ کہتے ہیں۔

وَقُلْ أَجْرُهُ مِنْ عَمَلِهِ إِنْ يَنْتَقِصَ مِنْ أَجْرِهِ شَيْءٌ قُلْنَا يَا رَسُولَ اللَّهِ لَيْسَ كُنَّا نَجِدُ مَا نَقْضُهُ بِالصَّامِ
 فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعْطَى اللَّهُ هَذَا الثَّوَابَ مَنْ فَطَرَ صَائِمًا عَلَى مَذَقَةٍ لَبَنٍ أَوْ تَمْرَةٍ
 أَوْ شَرِبَةٍ مِنْ تَائِدٍ وَمَنْ أَشْبَعَهُ صَائِمًا سَقَاهُ اللَّهُ مِنْ حَوْضِي ثَمَرِيَّةٍ لَا يُظْمَأُ حَتَّى يَدْخُلَ الْجَنَّةَ وَهُوَ شَهْرٌ
 أَوْ لَكَ رَحْمَةٌ وَأَوْ سَطُرٌ مَغْفِرَةٌ وَأَجْرُكَ عِنْتِي مِنَ النَّارِ وَمَنْ خَفَّفَ عَنْ مَمْلُوكِهِ فِيهِ مَغْفِرَ اللَّهِ لَكَ
 أَحَقُّكَ مِنَ النَّارِ (مشکوٰۃ ج ۱)

مطلب خیر ترجمہ :- لوگو! یہ خوشخبری سن لو، اور رحمت الہی کے خزانوں سے مالامال ہونے کیلئے تیار ہو جاؤ،
 کہ تم کو ایک نہایت عظمتوں اور بڑی برکتوں والے مہینے نے اپنے سایے میں لے لیا ہے۔ لوگو! یہ رمضان کا مہینہ وہ
 مہینہ ہے جس میں اللہ تعالیٰ نے ایک ایسی رات بنائی ہے کہ اس ایک رات کی عبادت اللہ کے نزدیک ایک ہزار مہینے کی
 عبادت سے بھی بڑھ چڑھ کر ہے یہ وہ مہینہ ہے جس میں دن کو روزہ رکھنا فرض اور رات میں نمازیں (تراویح) پڑھنا سنت ہے
 اس مہینے میں اللہ تعالیٰ فعلی عبادتوں پر بھی وہ ثواب عنایت فرماتا ہے جو دوسرے مہینوں میں فرض ادا کرنے پر ملتا ہے
 اور اس مہینے میں کسی ایک فرض کا ادا کرنا دوسرے مہینوں کے ستر فرضوں کے ادا کرنے کے برابر ہے۔ یہ مہینہ اپنے نفس
 کی ناجائز خواہشوں کو روکنے اور رب کی عبادت میں کرنے کا ہے جو شخص ایسا کریگا وہ اللہ تعالیٰ کے نزدیک جنت کا
 مستحق ہے۔ یہ مہینہ آپس میں ایک دوسرے کے ساتھ ہمدردی اور بخولدی نرمی اور موت، حجت اور واداری
 سے پیش آنے کا ہے یہ وہ مہینہ ہے جس میں باری تعالیٰ اپنے مومن بندے کی روزی بڑھادیتا ہے۔ اس مبارک
 مہینے میں جو شخص کسی روزے دار کو پیٹ بھر دے نہ کھلائے بلکہ صرف روزہ افطار ہی کرا دے، تو رب رحیم و
 کریم اس کے معاوضے میں اس کے سارے گناہ بخش کر اس کو جہنم سے آزاد کرے گا۔ اور روزہ رکھنے والے
 کے ثواب میں کسی قسم کی کمی کے بغیر اس افطار کرنے والے کو بھی وہی ثواب دیگا جو روزہ رکھنے والے کو ملیگا
 صحابہ کرام نے عرض کیا کہ اے اللہ کے رسول! روزہ افطار کرنے کی تو آپ نے بہت بڑی فضیلت بیان فرمائی
 لیکن ہم میں تو بہت سے ایسے بچارے غریب ہیں کہ جن کے پاس اتنا ہے ہی نہیں کہ وہ کسی کا روزہ افطار
 کرا سکیں تو پھر ہم غریب تو اس نعمت سے محروم ہی رہے یہ انعام تو مالداروں ہی کو نصیب ہوگا۔ اس کے جواب
 میں حضور نے فرمایا کہ نہیں نہیں! تم یہ نہ سمجھو کہ یہ ثواب بڑی بڑی لذیذ چیزوں اور عمدہ عمدہ کھانوں ہی پر ملے گا
 نہیں بلکہ یہ ثواب تو اللہ تعالیٰ اس غریب کو بھی دیگا جس کے پاس اتنا تھوڑا سا دودھ ہے کہ جو خود اس کیلئے
 بھی کافی نہیں ہے۔ لیکن وہ اسی میں پانی ملا کر اس کو بڑھالیتا ہے اور اسی پانی ملے ہوئے دودھ کسی کا روزہ
 افطار کرا دیتا ہے۔ یہ ثواب تو اس نادار کو بھی ملیگا جو صرف ایک کھجور ہی کھلا سکتا ہے ہاں ہی نہیں! بلکہ خدا
 کریم کا کم تو اتنا عام۔ اور اس کا فضل اتنا وسیع ہے کہ وہ اس محتاج و بے کس کو بھی اس انعام سے محروم نہیں کرے گا

جو صرف ایک گھونٹ پانی ہی کسی روزے دار کو پلا دے۔ اس کے بعد حضور نے فرمایا کہ یہ ثواب اور فضیلتیں تو اس شخص کیلئے ہیں جو صرف افطار ہی کرا دے۔ لیکن اگر کوئی شخص کسی روزے دار کو پیٹ بھر کر کھانا کھلا دے تو پھر قیامت کے دن میدانِ محشر میں جب تمام عالم پریشان اور سراسیمہ ہوگا۔ گرمی اور تپش کی شدت سے بیتاب اور بے چین ہو کر، پانی کے لئے تڑپ رہا ہوگا۔ اس وقت اللہ تعالیٰ اس کو میرے حوضِ کوثر سے جس کا پانی شہد سے زیادہ شیریں اور لذیذ دودھ سے زیادہ سفید اور خوشنم ہے پلائے گا۔ اس کے پی لینے کے بعد اس کی پیاس اور گرمی کی تمام کلفتیں دور ہو جائیں گی پھر سے پیاس لگے گی نہیں، یہاں تک کہ جنت میں داخل ہو جائے گا۔ — لوگو! یہ وہ مہینہ ہے کہ جس کے شروع میں اللہ کی رحمتیں نازل ہوتی ہیں۔ اور اس کے درمیان میں گناہوں کی بخشش ہوتی ہے اور پھر اخیر میں لوگوں کو دوزخ کے عذاب سے نجات دی جاتی ہے۔ پس تم بھی اللہ کے دربار میں توبہ کرو، رو دو گڑ گڑاؤ۔ شاید اللہ تمہیں بھی اپنے ان بندوں میں شمار کر لے جن پر اس کی رحمتیں نازل ہوں گی۔ جن کے گناہوں کو وہ بخشیدگا، جنہیں وہ جہنم کے عذاب سے نجات دے گا۔ — اے وہ لوگو! جن کی ماضی میں غلام اور خدام ہوں ان کو چاہئے کہ اس مہینے میں اپنے غلاموں اور ماتحتوں سے کام کم لیں، ان کو بھی ذرا آرام کرنے کا موقع دیں اللہ ان کی اس مہربانی کے بدلے میں ان کی مغفرت فرمائے گا اور ان کو عذابِ نار سے رہائی بخشیدگا۔

مسائل — مسلمان! یاد رکھنے کی بات ہے کہ رسول اللہ صلی اللہ علیہ وسلم کے اس خطبہٴ استقبالیہ میں یا اس کے علاوہ اور جن جن حدیثوں میں ماہِ رمضان کی فضیلتوں اور برکتوں کا ذکر آیا ہے یہ تمام برکتیں اور رحمتیں صرف ان سعادتمندوں اور اللہ کے نیک بندوں کو حاصل ہوں گی جو بغیر شرعی عذر کے اس مہینے میں روزہ نہیں چھوڑے بلکہ رسول اللہ صلی اللہ علیہ وسلم کی تعلیم کے مطابق اپنے روزوں کو صحیح صحیح طور پر ادا کرتے رہتے ہیں پس مناسب معلوم ہوتا ہے کہ مختصر طور پر آپ کے سننے روزے کے کچھ مسائل بھی بیان کر دیئے جائیں تاکہ آپ ان کا لحاظ رکھتے ہوئے اللہ تعالیٰ کے اس فرض کو ادا کریں۔

تراویح | جب رمضان شریف کا چاند دیکھ لیا جائے یا شعبان کی تین تاریخیں پوری ہو جائیں تو اسی رات سے تراویح کی نماز شروع کر دی جائے۔ تراویح کی نماز کی ترکیب اور تعداد وہی ہے جو تہجد کی نماز کی ہے کیونکہ یہ دونوں نمازیں ایک ہی ہیں۔ حضرت عائشہ رضی اللہ عنہا سے روایت ہے وہ فرماتی ہیں۔ مَا كَانَ يَزِيدُنِي فِي رَمَضَانَ وَلَا فِي غَيْرِهِ عَمَلِي إِحْدَى عَشْرَةَ رَكْعَةً (بخاری و مسلم) یعنی رسول اللہ صلی اللہ علیہ وسلم چاہے رمضان ہو یا غیر رمضان ہمیشہ (مغرب و عشاء کے علاوہ) رات کی نماز (مع وتر کے) گیارہ ہی رکعت پڑھا کرتے تھے۔ (ہاں اخیر عمر میں کچھ کم کر دی تھیں، اور کبھی کبھی تیرہ بھی پڑھیں) اس کے علاوہ ایک صاف اور

صریح حدیث خاص تراویح کے متعلق حضرت جابر رضی اللہ عنہ سے مروی ہے۔ قَالَ صَلَّى بِنَا رَسُولِ اللَّهِ صَلَّى اللَّهُ عَلَيْهِ وَسَلَّمَ فِي شَهْرِ رَمَضَانَ ثَمَانِ رَكَعَاتٍ كَأَنَّ تَرَاوِجَهُ بِيْتَهُ رَوَاهُ الطَّبْرَانِيُّ فِي الصَّغِيرِ وَمُحَمَّدُ بْنُ نَصْرِ الْمُرُوزِيُّ فِي قِيَامِ اللَّيْلِ وَابْنُ خَرْمِيَةَ وَابْنُ جَابِرٍ فِي صَحِيحَيْهِمَا (یعنی حضرت جابر کہتے ہیں کہ رسول اللہ صلی اللہ علیہ وسلم نے تم کو رمضان کے مہینے میں آٹھ رکعتیں پڑھائیں پھر اس کے بعد (تین رکعت) وتر پڑھا۔

ان دونوں روایتوں سے صاف ثابت ہوتا ہے کہ تراویح کی نماز آٹھ اور مع وتر گیارہ رکعت ہی سنت ہے اس کے خلاف جو لوگ بیس رکعتیں پڑھتے اور اسی کو سنت بتاتے ہیں وہ غلط ہے خود حنفیوں کو بھی اس کا اعتراف ہے کہ رسول اللہ صلی اللہ علیہ وسلم سے تو تراویح کی نماز آٹھ ہی رکعت (بغیر وتر) کے ثابت ہے، بیس رکعت کا ثبوت آنحضرت صلی اللہ علیہ وسلم سے نہیں ہے چنانچہ حنفیوں کے بہت بڑے عالم مولانا انور شاہ صاحب فرماتے ہیں۔ ولا مآخذ من تسلیم ان تراویح علیہ السلام کانت ثمانیۃ رکعات (العرف للشدی ص ۳۲۹) یعنی اس کے تسلیم کے بغیر چارہ نہیں کہ رسول اللہ صلی اللہ علیہ وسلم کی تراویح کی نماز آٹھ ہی رکعت تھی اس سے آگے چل کر ص ۳۳ پر ہے واما النبی صلی اللہ علیہ وسلم فصحة ثمان رکعات واما عشرة و رکعة فهو عندنا علیہ السلام بسند ضعیف وعلی ضعف اتفاق (العرف للشدی)۔ یعنی نبی صلی اللہ علیہ وسلم سے تو صحیح طور پر صرف آٹھ ہی رکعت ثابت ہو۔ بیس رکعت والی روایت بالاتفاق ضعیف ہے۔ پس دستوا انصاف کرو، کیا یہ ظلم نہیں کہ جو چیز آنحضرت صلی اللہ علیہ وسلم سے صحیح طور پر ثابت ہو۔ اس کو چھوڑ کر اس پر عمل کیا جائے جس کو خود بھی ضعیف مانتے ہیں۔

حنفیہ کہتے ہیں کہ حضرت عمر رضی اللہ عنہ نے بیس رکعت پڑھنے کا حکم دیا ہے اسی لئے ہم بیس پڑھتے ہیں لیکن واضح رہے کہ حضرت عمر رضی اللہ عنہ سے بھی صحیح طور پر اس کا ثبوت نہیں، خود حنفیوں کی معتبر کتاب آثار السنن میں ہے رجالہ ثقات لکن یحیی بن سعید الانصاری لم یدرک عمر یعنی اس کے راوی تو ثقہ ہیں لیکن یحیی بن سعید الانصاری جو حضرت عمرؓ سے اس واقعہ کو بیان کرتے ہیں انھوں نے حضرت عمر کا زمانہ ہی نہیں پایا۔ لا محالہ کسی دوسرے سے منکر بیان کر رہے ہیں اس کا پتہ نہیں کہ وہ کون ہے اسی روایت قابل عمل کیسے ہو سکتی ہے۔ اس کے علاوہ حضرت عمرؓ کے متعلق بعض روایتیں اور بھی پیش کی جاتی ہیں لیکن ان میں سے کوئی بھی ثابت نہیں ہے بلکہ اس کے خلاف موطا امام مالکؒ وغیرہ میں حضرت عمر رضی اللہ عنہ سے صحیح طور پر یہ ثابت ہے کہ آپ نے حضرت ابی بن کعبؓ اور حضرت تیم داریؓ کو حکم دیا کہ وہ لوگوں کو تراویح کی نماز گیارہ رکعت (مع وتر) پڑھایا کریں۔

اور اگر بالفرض یہ صحیح بھی مان لیا جائے کہ حضرت عمرؓ نے بیس رکعت پڑھنے کا حکم دیا، یا ان کے زمانے میں پڑھی گئی تو میں کہتا ہوں کہ جب خود حنفیوں کے بڑے بڑے علماء یہ تسلیم کرتے ہیں کہ رسول اللہ صلی اللہ علیہ وسلم والسلام سے

کو صحیح طور پر پڑھی رکعت (بغیر وتر) ثابت ہے تو پھر حضرت عمرؓ یا کسی دوسرے صحابی کا قول و فعل رسول اللہ کے مقابلے میں کیسے حجت ہو سکتا ہے۔ اور پھر ستم یہ کہ آٹھ رکعت کو خلاف سنت کہیں، اور بیس رکعت ہی کو سنت مانیں حج بسوخت عقل زحیرت کہ اس چہ بولاجھی است۔ دوستو! یہ تقلید کی کرشمہ سازیاں ہیں سے جنوں کا نام خورد رکھ دیا، خورد کا جنوں جو چاہے آپ کا حسن کرشمہ ساز کرے

اب آپ پر یہ حقیقت واضح ہوگی کہ سنت کے مطابق تو تراویح کی نماز صرف آٹھ ہی رکعت ہے اور تین رکعت وتر بلا کر رکھ لیا رہ رکعت لیکن اگر کوئی شخص نفل کے طور پر زیادہ پڑھنا چاہے تو پڑھ سکتا ہے اس کی کوئی عیب نہیں ہی کی تخصیص نہیں ہے، ۲۰، ۲۲، ۲۳، ۲۸، ۳۲، ۳۳، ۳۶، ۳۹، ۴۱، جتنی رکعتیں چاہے پڑھے۔ ان سب کا ثبوت صحابہ کے عمل سے ملتا ہے علامہ عینی حنفی نے عمرۃ القاری میں ان سب آثار کو بالتفصیل ذکر کیا ہے۔

بعض جگہ یہ رواج ہے کہ جب تراویح کی نماز میں ایک مرتبہ پورا قرآن حافظا سنا کر ختم کر لیتا ہے تو پھر تراویح بند کر دیتے ہیں چاہے ابھی رمضان ختم ہونے میں کئی دن باقی ہوں لیکن یہ رواج بالکل غلط ہے جب تک رمضان ختم نہ ہو تراویح برابر پڑھنی چاہئے۔ اگر قرآن ختم ہو جائے تو پھر دوبارہ شروع کر دینا چاہئے۔ قرآن ختم ہو جانے سے تراویح نہیں ختم ہوگی بلکہ رمضان ختم ہو جانے سے تراویح ختم ہوگی۔ اسلئے جب تک عید کا چاند نہ دیکھا جائے یا تیس روزے پورے نہ ہو جائیں تراویح برابر جاری رہنی چاہئے۔

سحری | جب تراویح پڑھ کر سوجائے تو پھر اخیرات میں صبح صادق ہونے سے پہلے آٹھ بیٹھے اور جو کچھ گھر میں میسر ہو اسوقت کھاپی لے اسی کو "سحری" کہتے ہیں حضرت انس بن مالک سے روایت ہے **أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ تَتَمَحَّرُ ذَوَائِقَانِ فِي السَّحْرِ بَرَكَةً (توزیدی) یعنی نبی صلی اللہ علیہ وسلم نے اپنی امت کو حکم دیکر فرمایا لوگو سحری کھایا کرو، اس میں اللہ تعالیٰ نے برکت رکھی ہے۔ دوسری حدیث میں ہے کہ مسلمانوں اور اہل کتاب (یہود و نصاری) کے روزے میں یہ فرق ہے کہ مسلمان سحری کھاتے ہیں اور وہ نہیں کھاتے اس لئے ہیں سحری کے وقت کچھ نہ کچھ ضرور کھانا لینا چاہئے لیکن اتنا نہیں کہ صبح کو منہ سے بدبودارڈ کاریں آئیں اور بدبھمی کی شکایت ہو جائے۔ اگر کسی دن آنکھ نہ کھلی، یا کسی اور جگہ سحری نہ کھائی تو اس سے روزے میں کچھ خرابی نہیں ہوگی۔**

روزے کی حالت | صبح کو سویرے اٹھ کر فجر کی نماز ادا کرنا چاہئے، اس کے بعد قرآن مجید کی تلاوت کرنی چاہئے پھر اپنے کاروبار میں مشغول ہو کر اپنا کام کرے، جب نماز کا وقت آجائے تو وقت پر برابر نماز پڑھ لیا کرے، غیبت، بغلی جھوٹ، دغا بازی، مکرو فریب، جھگڑا لڑائی، گالی گلوچ وغیرہ سے قطعاً پرہیز کرے، اس دن کو تماش، چوسر، شطرنج، ہینا، بامیسکوپ وغیرہ بیہودہ چیزوں میں نہیں گونا گونا چاہئے۔ بلکہ اللہ تعالیٰ کے ذکر اور نیک کاموں میں صرف کرنا چاہئے، یہ دن گناہوں سے باز رہنے اور نیکیاں مکمل کرنے کے ہیں، ان کو غفلت اور معصیت میں گزارنا بڑی بے نصیبی کی بات ہے۔

افطاری | شام کو جب افطاری کا وقت آئے تو وقت کا اچھی طرح خیال رکھنا چاہئے۔ پورب کی طرف سے جانی

آسمان میں سیاہی نمودار ہو جائے اور پچھم میں آفتاب غروب ہو جانے کا یقین ہو جائے تو روزہ فوراً افطار کر دینا چاہئے وقت ہو جانے پر دیر نہیں کرنا چاہئے۔ یہ وقت دعا کے قبول ہونے کا بھی ہے۔ روزہ اگر کھجور سے افطار کرے تو بہتر ہے ورنہ چند گھونٹ پانی پی کر افطار کرنے کے بعد یہ دعا پڑھے **ذَهَبَ الظَّمْ وَأَبْتَلَّتِ العَرْوُ وَنَبَتَ الأَنْجَرُ إِنشَاءُ اللّٰهِ** پیاس بجھ گئی رگیں تر ہو گئیں اور اجر و ثواب بھی انشاء اللہ ثابت ہو گا یا یہ دعا پڑھے۔ **اللّٰهُمَّ لَكَ صُمْتُ وَعَلَى رِزْقِكَ أَفْطَرْتُ** اے اللہ میں نے تیری ہی رضامندی کیلئے روزہ رکھا تھا اور تیری ہی دی ہوئی روزی پر افطار کیا۔

شب قدر | اس مہینے کی وہ رات جس میں عبادت کرنا ایک ہزار مہینے کی عبادت سے بھی بڑھ کر ہے جس کا نام شب قدر

ہے وہ اس کے آخری دس دنوں میں ہوتی ہے چنانچہ ایک حدیث میں ہے **عَنْ عُبَادَةَ بْنِ الصَّامِتِ قَالَ أَخْبَرَنَا رَسُولُ اللّٰهِ صَلَّى اللّٰهُ عَلَيْهِ وَسَلَّمَ عَنْ لَيْلَةِ الْقَدْرِ قَالَ رَأَيْتُ فِي نَفْسِي رَمَضَانَ فِي الْعَشْرِ الْآخِرَةِ لَيْلَةً إِحْدَى وَعِشْرِينَ أَوْ ثَلَاثِينَ وَعِشْرِينَ أَوْ ثَمَانِينَ أَوْ مِائَةً مِنْ ذُنُوبِهِمْ وَأَنَا أَخْبَرُ (ترغیب و ترہیب)** حضرت عبادہ بن صامت رضی اللہ عنہ نے کہا کہ رسول اللہ صلی اللہ علیہ وسلم نے ہم لوگوں کو شب قدر کے متعلق خبر دی اور فرمایا کہ وہ رات رمضان کے آخری دس دنوں میں (کسی طاق رات میں ہوگی) یعنی یا تو اکیسویں تا سبچ کی رات ہوگی یا ۲۳ ویں یا ۲۵ ویں یا ۲۷ ویں یا ۲۹ ویں کی یا رمضان کی بالکل آخری رات جو شخص اس رات میں اجر و ثواب کی نیت سے نماز پڑھے گا۔ اللہ تعالیٰ اس کے اگلے پچھلے سب گناہ بخشدیگا۔

اس حدیث سے معلوم ہوا کہ شب قدر خاص ستائیسویں ہی تاریخ کو نہیں ہوتی بلکہ ان تاریخوں میں سے بلا تعین کسی ایک تاریخ میں ہوگی۔ یہ جو مشہور ہے کہ ستائیسویں تاریخ کو ضرور شب قدر ہوتی ہے یا یہ بڑی شب قدر ہے اور دوسری تاریخوں میں چھوٹی تو یہ بات بالکل غلط ہے۔ شب قدر تو صرف ایک رات ہے، اس میں چھوٹی بڑی کا عقیدہ محض جہالت ہے اور ستائیسویں تاریخ کو خاص سمجھنا بھی صحیح نہیں ہے۔ اگر اس رات کی برکتوں سے فائدہ اٹھانا ہو تو چاہئے کہ اکیسویں تاریخ سے لیکر اخیر مہینے تک ہر طاق رات میں (یعنی ایک دن کا ناغہ کر کے) برابر عبادت کی جائے یہ رات اللہ تعالیٰ کے نزدیک بڑی ہی افضل اور مرتبہ والی ہے۔ قرآن مجید میں تیسویں پارے کی "سورۃ القدر" اسی رات کی فضیلت کے بیان میں اتری ہے۔ اس رات میں روح امین حضرت جبریل علیہ السلام فرشتوں کی ایک جماعت میں زمین پر اترتے ہیں اور ہر شخص (مرد و بیادعت) کے پاس آکر سلام اور صافحہ کرتے ہیں جو اللہ کی یاد میں مصروف ہو، چاہے نماز پڑھ رہا ہو، یا کھڑا ہوا یا بیٹھا ہو، جو لوگ اللہ تعالیٰ سے دعائیں مانگتے ہوتے ہیں، ان کی دعاؤں پر بیخبر شے آمین کہتے ہیں (ترغیب و ترہیب) حضرت عائشہ رضی اللہ عنہا نے آنحضرت صلی اللہ علیہ وسلم سے پوچھا کہ اے اللہ

کے رسول! اگر مجھے یہ رات لمبائے تو میں کیا دعا پڑھوں تو حضور نے ان کو یہ دعا سکھائی اَللّٰهُمَّ اِنَّا كَعَفُو
 مَحْبُوْبِ الْحَقُوْقَا عَفُوْ حَقِيْقٍ۔ اپنی! (میں گنہگار ہوں) تو بڑا معاف کر نوا لا اور معافی کو پسند کر نوا لا ہے اسلئے
 (میری التجا ہے کہ) مجھے (بھی) معاف کر دے۔ حدیث شریف میں ہے مَنْ حُرِّمَهَا فَقَدْ حُرِّمَ الْخَيْرَ كُلَّهُ
 (ابن ماجہ) یعنی رسول اللہ صلی اللہ علیہ وسلم فرماتے ہیں کہ جو شخص اس رات کی عبادت سے محروم رہا، یہ سمجھ لو کہ گویا
 وہ ہر قسم کی نیکیوں اور بھلائیوں سے محروم رہا۔

پس مسلم بھائیو! اس رات کو حاصل کرنے کی کوشش کرو اور چار پانچ روز رات کو محنت کر کے اللہ تعالیٰ
 کی عبادت کرو اور اپنی ہر قسم کی حاجت اور مصیبت کو اس مالک کے سامنے پیش کر کے دونوں جہان کی بھلائیاں
 حاصل کر لو۔ نہ معلوم کس وقت موت کا پیغام آجائے اور میں یہ سارا ساز و سامان چھوڑ کر الوداع کہنا پڑے۔ قبر کی
 تنہائی اور وحشت میں ہماری یہی عبادتیں کام آئیں گی۔ خدا کے یہاں سفارش کر سکی اور ہماری نجات کا باعث
 بنیں گی، ماں باپ، بیٹا، بیٹی، بھائی، بند، میاں بیوی، رشتہ کنینہ یہ سب دینا کے بھیلے ہیں، آخرت میں اپنے
 عمل کے سوا کوئی چیز سہارا نہ دے گی۔ اِلَّا اَشَارَ اللّٰهُ۔

اعتکاف مسجد میں عبادت اور ثواب کی نیت سے بیٹھ جانا ہی اعتکاف ہے۔ رمضان شریف کے آخری
 دس دنوں میں اعتکاف کرنا سنت موکرہ ہے۔ رسول اللہ صلی اللہ علیہ وسلم نے کبھی اس کو ترک نہیں کیا جو شخص اس
 سنت پر عمل کرتا چاہے اس کو چاہئے کہ مسجد کے کسی کونے میں کپڑے وغیرہ سے گھیر کر ایک حجرہ کی شکل میں بنالے اور
 پھر رمضان شریف کی بیسویں ہی تاریخ کو عصر کی نازکے بعد آفتاب ڈوبنے سے پہلے پہلے اعتکاف کی نیت سے
 مسجد میں داخل ہو جائے اور رات اس حجرے سے (جو اعتکاف کیلئے بنایا ہے) باہر ہی مسجد میں گزارے جب
 فجر کی نماز سے فارغ ہو جائے تو پھر اپنے حجرے میں داخل ہو جائے اور تسبیح و تہلیل تلاوت قرآن مجید وغیرہ
 میں مشغول رہے اعتکاف کر نوا لا، پیشاب، پاخانے اور اگر احتلام ہو جائے تو غسل کرنے کیلئے مسجد سے باہر
 جاسکتا ہے اور اگر اعتکاف کسی ایسی مسجد میں کیا ہے جہاں جموعہ نہیں ہوتا تو جمعہ پڑھنے کیلئے جامع مسجد میں
 چلا جائے لیکن نماز جمعہ پڑھ کر پھر اپنی جگہ پر واپس آجائے، مسجد سے باہر نہ کسی جائزے میں شریک ہو اور
 نہ کسی مریض کے گھر اس کی عیادت کے لئے جائے۔ ہاں اگر پیشاب پاخانے کیلئے جاتے ہوئے راستے
 میں کوئی بیمار آدمی لمبائے تو اس سے خیریت پوچھ سکتا ہے۔

(باقی آئندہ)